

قُلْ اِنَّ الْفَضْلَ بِيَدِ اللّٰهِ يُؤْتِيْهِ مَن يَّشَاءُ وَ اللّٰهُ وَاسِعٌ عَلِيْمٌ  
 دیں کی نصرت کے لئے اگے آئے ہیں اور یہ ہے  
 جسکی آیت ہے اِنَّ يَتَّبِعُكَ رَبُّكَ مَقَامًا مَّخْمُومًا  
 اب گیا وقت فراں کے میں ہیں لانگے دن

ہر موملار اور جموات کو شائع ہوتا ہے۔

دنیا میں ایک نبی آیا پر دنیا نے اسکو قبول نہیں کیا۔ لیکن خدا قبول کر گیا اور بڑے زور اور حملوں سے اسکی سچائی ظاہر کر دی گئی۔ (الہام حضرت سید مونس)

### فہرست مضامین

- ۱۔ اخبار احمدیہ
- ۲۔ اجماع علماء
- ۳۔ قرآن الہی کے فائزوں کا ہنگامہ
- ۴۔ کربلا اور کلمہ حق کے لئے شہداء کی تیاری
- ۵۔ گذشتہ صفحاتوں کو بھلا دیا جائے
- ۶۔ سعادت قرآن
- ۷۔ تربیت اولاد
- ۸۔ مردم تعداد ہندوستان کے نقطہ خیال
- ۹۔ حضرت خلیفۃ المسیح اولیٰ کا فدیہ الہی
- ۱۰۔ محمد صلی اللہ علیہ وسلم کے خلاف
- ۱۱۔ رسول محمد صلی اللہ علیہ وسلم کے متعلق ایک بیان
- ۱۲۔ استہدات منہ خیر ص ۱۳

## مضامین بنام پیر

# الفصل

Digitized by Khilafat Library

ایڈیٹر:- غلام بی بی۔ اسسٹنٹ:- مہر محمد خان

نمبر ۳۹ | مورخہ ۲۲ نومبر ۱۹۲۰ء | مطابق ربيع الاول ۱۳۳۹ھ | جلد ۸

## المذنبین

یہ ایک مختصر اور جامع کتاب ہے جس میں مذنبین کی اصلاح کے لئے بہت سی باتیں لکھی ہیں۔  
 ہمارے سکولوں میں باقاعدہ تعلیم ہو رہی ہے۔ طلباء اپنے نصیب اللہ کے حصول کے لئے معروض ہوتے ہیں۔ جن میں اساتذہ جموات کو احساس کے طلباء کے جملہ جوتے ہیں۔ جن میں اساتذہ مفید اور کارآمد مضامین بیان کرتے اور طلباء بھی مفید مضامین بیان کرنا سیکھتے ہیں۔ تعلیم الاسلام ہی سکول کے دارالافتاء میں ہر ہفتہ کوئی نہ کوئی عالم کسی نہ کسی مضمون پر تقریر کرتے ہیں۔ مبالغہ کی جاہلستان قاعدہ تعلیم حاصل کر رہا ہے۔ جس کے قریب تمام طلباء رسولی فاضل ہیں۔ ان کی تمام تر تعلیم و تربیت حافظ مدثر علی صاحب کے ہتھ پر ہے۔

## اخبار احمدیہ

احمدی رسالہ امریکہ  
 حضرت مفتی صاحب کی تحریک پر اخبار احمدیہ امریکہ کے لئے اعداد  
 دی۔ پی آر سال فرمادیں۔ (ایک ڈالر سالانہ فی کس)  
 ۱۔ خیر الدین احمدی پر پراسٹریٹ سائیکل دیکھیں امین آباد پارک  
 ۲۔ سید ارشد علی مالک احمدیہ سائیکل پارک لاٹوش روڈ لکھنؤ  
 ۳۔ سید ارشد علی مفتی صاحب فارم کمر سٹوڈنٹس کمرشل ہاؤس امین آباد پارک۔ لکھنؤ  
 خاک راز رضی علی احمدی۔ لکھنؤ  
 ۴۔ حضرت مفتی صاحب کی رائے سے اتفاق رکھتے ہوئے ڈالر سالانہ کا وعدہ کرتا ہوں۔ اور جو وقت آپکا پورے گاؤں

پہنچے۔ فوراً ارسال تہ بہت کر دیں گا۔  
 بہت مختصر اخباری مینجور کافی شاہ کپاٹ ریجنل راولپنڈی  
 ۳۔ مرزا مبارک صاحب چاروا سٹیشن امریکہ کے رسالہ کے لئے پانچ روپے کا وعدہ کرتے ہیں۔  
 مارشلس میں تبلیغ  
 مقدمہ مسجد کا نا حال فیصلہ نہیں ہوا۔ احمدی احباب کی توجہ شہر  
 پورٹ ٹونی میں مکان کر ایہ پہنچنے پر مبذول ہے۔ اسکے لئے تجویز ہے۔ کہ بہ احمدی بالغ مرد وزن ایک ایک پیسے دے۔ اور انشاء اللہ بیت کے لئے کوئی گریس دے کوئی بیٹہ  
 کلام شروع ہو گیا۔ انشاء اللہ بلند کامیابی ہوگی۔ ۸۔ نمبر کو اسویس میں پہنچے۔ دہلی جن علی نام ایک مجلس احمدی ہیں  
 وہاں کے لوگ ایک بار یہ صاحب کے ٹریپ میں۔ اور ظاہری نماز کے تاک یہاں سے کہ دل کی نماز پڑھتے ہیں۔ اور شریعت سے گذر کر صورت کے سمندر میں غرق ہیں۔ اس جگہ ایک

\_\_\_\_\_

# الفضل (بسم اللہ الرحمن الرحیم)

قادیان دارالامان - ۲۲ - نومبر ۱۹۲۲ء

## عدم تعاون

(از جناب شری محمد صاحب قادیان)

پچھلے نمبر میں ہم بتا چکے ہیں کہ عدم تعاون کی حکیم کا  
مشاد گورنمنٹ انگلشیہ سے انہار نامہ ضلعی اور سپر باؤ  
ڈانٹ ہے۔ کہ کسی طرح برطانی گورنمنٹ نہ کی جہد نہ سے میں  
ترسیم کر دے۔ اس ترسیم کی امید کتنی چاہیئے یا نہیں۔ اس  
کو زمانہ خود ظاہر کر دے گا۔ لیکن اس طرح سے جو نقصان  
مسلمانوں کی پسماندہ قوم کو پہنچ سکتا ہے۔ اس کا انہار ہمارے  
اس ضمن کا مقصد ہے۔

اس میں کسی کو شک و شبہ نہیں ہو سکتا کہ مسلمانوں کی حالت  
اس ملک میں بمقابلہ دوسری ہمسر قوموں کے بہت کمزور ہے  
اور مسلمانوں کا تناسب تقیسی لحاظ سے بمقابلہ ہندوؤں  
کے بہت ہی حقور ہے۔ کیا دفتروں میں کیا سرکاری  
ملازمتوں میں۔ جہاں دیکھو مسلمانوں کا کال نظر آتا ہے۔  
اس کی کو بڑا کرنے اور تقیسی پہلو کو کل بنانے کی کوشش ہو  
رہی تھی کہ عدم تعاون کا طوفان آ گیا۔

کیا یہی اچھا ہوتا کہ سکولوں اور کالجوں کے معاملہ میں ہم  
عدم تعاون لا لہ لاجبت رائے صاحب کے مشورے پر  
ہی عمل کر لیتے۔ جو عدم تعاون کو سکول کے احاطہ میں داخل  
ہونے کے روادار نہیں۔ ہندو قوم کے ایک معززینہ  
کی یہ رائے بہت ہی قابل قدر ہے۔ کہ سکولوں کے طلباء  
اپنے نفع و نقصان سے پورے پورے واقف نہیں ہوتے  
اور وجہ لہجہ کے اہم مسائل میں اپنی ذاتی رائے کچھ نہیں  
رکھتے۔ یہ والدین کا فرض ہے۔ بیان لوگوں کا جو قوم  
کے لیڈر ہوں کہ نوجوانوں کو ایسے مسائل میں پڑنے سے باز

رکھیں۔ جن کے متعلق قوم کے عامہ میں ابھی تک پورا پورا  
فیہر نہیں کر سکے۔

عدم تعاون پر غور کر کے سے صرف ہی نقصان  
نہیں۔ کہ وہ کون کی تعلیم اور ضروری رہ جائیگی۔ اور نہ وہ گھر کے  
رہنے کے نہ گھاٹ کے۔ بلکہ جتنا روپیہ تعلیم پر اب تک خرچ  
ہو چکا ہے۔ وہ سب اکارت جائیگا۔ اور اگر یہ کھا جائے  
کہ قومی سکول کھول لئے جائیں گے یا موجودہ سکولوں کو آزاد  
قومی سکول قرار دیدیا جائیگا۔ تو یہ بھی ایک وجہ سے زیادہ  
اہمیت نہیں رکھتا۔ کیونکہ قائم شدہ نظام کا ایک سخت تبدیل  
کردینا بہت بڑے اخراجات کو چاہتا ہے۔ اور یہ ایک  
ایسی شے ہے۔ جس کو مسلمان قوم جلدی سے سرانجام نہیں  
دے سکتی۔ آریہ قوم اگر ڈی۔ اے۔ دی گئی کو دیا نہ ہو تو

میں تبدیل کرے۔ تو کرے۔ کیونکہ وہ ایک مالدار قوم ہے  
لیکن مسلمان سوائے اس کے کہ اپنے موجودہ انتظام کو بھی  
برباد کر دیں۔ اور کیا کر سکتے ہیں۔ سکولوں کا نصاب تیار  
کرنا اور نصاب بھی ایسا کہ قومی روایات کو نظر انداز نہ کرے  
ایک اہم کام ہے۔ اور آیا قوم کے دل و دماغ اس نصاب  
کو پسند کرے گی کی نگاہ سے دیکھتے۔ صرف تجربہ ہی بتا سکتا ہے  
کیونکہ دین و آراء سے جو عام لاپرواہی آج کل کے زمانے  
میں برتی جا رہی ہے۔ وہ قوم کے اندر رونے کو طشت نیا  
کر رہی ہے۔ پس کس طرح ہو سکتا ہے۔ کہ قوم اپنے بچوں کو  
صرف دینی لحاظ سے تعلیم دلانا پسند کر لگی۔ کیونکہ آج کل سکولوں  
میں جو تعلیم دی جاتی ہے۔ وہ اسی غرض کے لئے دی جاتی  
ہے۔ کہ نوجوانوں کو آئندہ زندگی کے لئے تیار کیا جائے۔

پس یہ بات یاد رکھنے کے قابل ہے۔ کہ اگر عدم تعاون کا  
اثر کالجوں اور سکولوں تک بھی پہنچ گیا۔ تو جو اُسید میں قوم  
کے ہونہاروں سے وابستہ تھیں۔ وہ خاک میں مل جائیگی۔  
ہاں اگر کچھ فائدہ ہو سکتا ہے۔ تو ہندو ہی کہ عدم تعاون کے  
حامیوں کو چند جو شیعے و اعطال جائیں گے۔ جو اپنے تعلیمی و  
دنیاوی نقصانات کو سختی سے محسوس کرنے ہونگے اور  
ان کا اصل باعث عدم تعاون کے محرکوں کو نہیں بلکہ گورنمنٹ  
کو قرار دیں گے۔ اور اس طرح موجودہ ایجنڈا کو نہ صرف جاری  
رکھیں گے۔ بلکہ اس میں بہت کچھ اضافہ کا موجب ہونگے۔ لیکن ظاہر  
ہے۔ کہ ان محدود سے چند نوجوانوں کے سوائے باقی کس قدر

نوجوان طلبہ ہونگے۔ جن کی تعلیم پرانی پھر جائیگا۔ اور والدین  
کا رویہ اکارت جائے گا۔ پس چاہیئے کہ سوچ کچھ کر قوم  
رکھا جائے۔ اور والدین کو خاص طور پر آمھی رہنا چاہیگی۔  
یہ تو تقیسی نقصان استہزیائیں۔ ان کے علاوہ بھی اس  
کے گورنمنٹ پر دباؤ پڑ سکے۔ ان اسکو ایسے قوانین پاس  
کرنے پر مجبور کیا جائیگا۔ جن میں سراسر رویت ہی کو تحقیر  
ہوگی۔ حاکم کے ساتھ مقابلہ کرنے سے نقصان ہمیشہ محسوس  
ہی کو پہنچا کرتا ہے۔ گورنمنٹ کے پاس اس قدر طاقت ہے  
کہ موجودہ ضرورتوں کو بہت آسانی سے دبا سکتی ہے۔ اور  
خود قوم بھی اس مسئلے میں متعلق نہیں۔ خود ہندو مسلمان  
میں سے دیکھ لو۔ بنگال مدراس کے اکثر ایڈیٹر عدم تعاون  
کے خلاف ہیں۔ مسلمانوں کے تمام فتنے مسخر نہیں ہو کر

اور نہ ہندو مسلمان ایک ہی نصب العین رکھتے ہیں۔ پس  
جس حالت میں ملک کی مختلف قومیں آپس میں اتفاق اور اتحاد  
نہیں رکھتیں۔ اس مسئلہ کو کس طرح کا سیاسی کی صورت دی  
جاسکتی ہے۔ سب سے پہلے یہ ضروری ہے۔ کہ ہندو مسلمانوں  
میں ایسے اصول پر اتحاد ہو جائے۔ کہ باوجود علیحدہ علیحدہ  
نصب العین رکھنے کے پھر بھی وہ ایک دوسرے کے ساتھ  
بلکہ کام کر سکیں۔ یہ نہ ہو۔ کہ ایک قوم اپنے خاص فوائد کو  
مد نظر رکھ کر دوسرے کو اپنے ساتھ شامل کرنا چاہے اور  
اس کے احساسات کا خیال نہ رکھے۔ گورنمنٹ کے نزدیک  
ہندو مسلم اتحاد کی حقیقت اسی صورت میں کھل سکتی ہے۔ کہ  
جب دونوں قومیں بے غرض اتحاد میں اتفاق کر لیں۔ ہندو مسلم  
اتحاد کی بنیاد دنیاوی اغراض پر رکھنا غلطی ہے۔ اصل  
اصول یہی ہے۔ کہ ایک دوسرے کے احساسات کا خیال  
رکھا جائے۔ ہندوؤں کے نزدیک گائے کی پرستش ایک  
اہم مسئلہ ہے۔ ترک گاؤ کشی پر عمل ہو سکتا ہے۔ بشرطیکہ  
ہندو صاحبان مسلمانوں کے احساسات کا خیال رکھیں اور  
وہ اسی صورت میں کہ اپنے ہم وطن مسلمانوں کے مذہبی پیشواؤں  
کو حقارت کی نگاہ سے نہ دیکھیں۔ اور انہیں خدا کا پیارا  
اور برگزیدہ مان لیں۔ ظاہر ہے۔ کہ جتنی بہت ایک  
جانور۔ ہندوؤں کے دلوں میں ہے۔ اس سے ہزاروں درجے  
بلکہ گزشتہ درجے بڑھ کر اس مقدس انسان کی مسلمانوں  
کے دلوں میں ہے۔ جس نے ایک دنیا کو وحشی جانوروں کے

انسان اور انسان سے باخدا انسان بنایا۔ پھر کس قدر ضرورت ہے۔ کہ ایسا انسان کا نام ادب سے لیا جاوے۔ بلکہ جیسا کہ ہم منہ وں کے بزرگوں کو یعنی کرشن جی اور رام چند جی کو پرستش کا اوتار مانتے ہیں۔ ایسا ہی ہندو صاحبان اس بات کو تسلیم کریں۔ کہ جیسا کہ پرستش کے اوتار ہندوستان میں آئے۔ ایسا ہی دوسرے ملکوں میں بھی آئے۔ چنانچہ عرب میں بھی آئے۔ اور محمد عریض (خدا) الی داسی (خدا) کے فرستادہ ہیں۔ تو ہم اور بھی ایک دوسرے کے قریب ہو جاتے ہیں۔ اور ہندو علم اتحاد ایک مستحکم چٹان پر قائم ہو سکتا ہے۔

ہم امید کرتے ہیں۔ کہ ہمارے بڑا دانا وطن اس طرف ضرور توجہ کرے گی۔ ہم گائے کا ذبح کرنا ان کی خاطر پیورہ کرتے ہیں۔ بشرطیکہ ہندو صاحبان ہمارے پیغمبر خدا سے اللہ علیہ وسلم کا اسی طرح احترام کریں۔ جس طرح وہ اپنے رشیوں کا کرتے ہیں۔ ان کو بھی خدا کا ایک برگزیدہ رسول جائیں۔ اگر ہندو صاحبان اس تجویز کو پسند کریں۔ تو ان کی دلی منشا جو گوشت کھانے کے متعلق ہے۔ آنا خانا پوریا ہو جائیگی۔ وہ تجربہ کر کے دیکھ لیں۔

پس جب ہندو مسلمان اس طرح حقیقی طور پر مل جائیں تو سوراہہ کی امید جلدی برآ سکتی ہے۔ لیکن جب تک اس طریق پر اتحاد نہ ہو۔ ضرور ایسے واقعات پیش آتے رہیں گے کہ دونوں میں ایک دوسرے کے حقوق کو نظر انداز کرتی ہیں جائیں گی۔ اور ہندو مسلم اتحاد ایک حقیقت نہیں بن سکیگا۔

عدم تعاون کے اطلاقی نقصانات بھی نظر انداز نہیں کئے جاسکتے۔ سکولوں اور کالجوں میں یہ ترغیب دی جاتی ہے۔ کہ وہ والدین کی رضامندی کی پرواہ نہ کریں۔ بلکہ ان کا مرضی کے خلاف رویہ تعلیم کو چھوڑ کر قومی سکولوں اور کالجوں میں شامل ہو جائیں۔ کیونکہ والدین کی مرضی سے بڑھ کر مذہب ہے۔ اور مذہب کی بنیاد والدین کی مرضی کے خلاف کرنا جائز ہے۔ مگر ہمارے نزدیک یہ بھی درست نہیں۔ عدم تعاون کے مذہبی پسو پر ہم اگلے نمبر میں انشاء اللہ کچھ لکھ سکیں گے۔

اخبار زمیندار سکھوں کے

**قرون اولی کے غازیوں کی ہتک** میں ہوا۔ روٹا دکھتا ہوا سکھوں کے ایک گروہ کی توفیق و توفیق کرتے ہوئے یوں دراختیائی کرتا ہے۔ کہ

”منظاہرین کی لہی لہی ڈالھیاں۔ نورانی صورتیں مستعدی و چالاک۔ جوش توہمیت اور جذبہ خدا کا دی اسلام کے قرون اولی کے غازیوں کی یاد دلوں میں تازہ کر رہا تھا۔“

سکھ صاحبان میں جو اچھی صفات پائی جاتی ہوں۔ ان کی توفیق کرنا۔ کوئی بری بات نہیں۔ اور زمیندار کو حق ہے۔ کہ زمانہ حاضرہ کے فرزند ان اسلام کو وقف نہ ادا و خیانت۔ بنانے کیلئے جس قدر چاہے سکھ صاحبان کے توفیق گیت لگائے۔ لیکن قرون اولی کے غازیوں کے ساتھ تشبیہ دینا اس کی ایک ایسی بجا حرکت ہے۔ کہ کوئی مسلمان جس کے دل میں اپنے اسلاف کی ذرا بھی نفرت و توہم ہوگی۔ برداشت نہیں کر سکیگا۔ اور اسے حدود کی بے غیرتی قرار دیگا۔

افسوس مسلمان بد علیوں سے اپنی عزت و توقیر کو کھو بی چکے تھے۔ اب بے ہوشی چالوں سے اپنے اسلاف کی قدر و منزلت کی خاک اڑانے کے بھی درپے نظر آ رہے ہیں۔ اور اپنے بزرگوں کی خود تہلیل کر رہے ہیں۔

**کرپان در کھاری کیلئے** اسی جگہ میں جس کا ذکر ہم نے اوپر کیا ہے۔

**سکھ بننے کی تیاری** ایک سید صاحب نے جو اخبار سیاست کے ایڈیٹر ہیں۔ تقریر کرتے ہوئے سکھ صاحبان کو مخاطب کر کے فرمایا:۔

”بھائیو آپ وہ لوگ ہیں۔ جو اپنی آن کی خاطر جان قربان کر دیتے ہیں۔ آپ جو بات منہ سے نکالتے ہیں۔ اسے پورا کر دکھاتے ہیں۔ اسی سے میری یہ دعا ہے۔ کہ یا الہی اگر میں کوئی اور مذہب اختیار کروں تو صاحبانوں کا مذہب اختیار کروں گا۔ بلکہ سکھوں کا مذہب

اختیار کروں گا۔ تاکہ سکھ بھائیوں میں شامل ہو کر میں کرپان اور کھاری تو رکھ سکوں گا۔“

گویا سید صاحب موصوف عرف کرپان (چھوٹی سی چھری) اور کھاری کی خاطر اسلام کو ترک کر دینا چاہتے ہیں۔ اور ان کے نزدیک اس مذہب کی جو اپنی صداقتوں اور خوبیوں کے لحاظ سے بے نظیر ہے۔ اور جس کا مقابلہ دنیا کا کوئی مذہب نہیں کر سکتا۔ اتنی بھی وقعت نہیں ہے جتنی سکھ صاحبان کی کرپان اور کھاری کی۔

جن لوگوں کے نزدیک اسلام اس قدر بے وقعت اور حقیر ہے وہ اگر کل کی بجائے آج ہی اس سے الگ ہو جائیں۔ تو اس سے قتل تو فائدہ ہوگا۔ کہ اب مسلمان کہلا کر اپنے قول اور فعل سے اسلام کو جو نقصان پہنچا رہے ہیں۔ انہیں پتہ چلے گا۔

**گذشتہ سختیوں کو بھلا دیا جائے کہ** ۱۳۔ نوبر کو کونسل کے اجلاس میں لاٹ صاحب پنہا جے یہ بتاتے ہوئے

”کسی صوبہ کی بستی کا دار و مدار پرانی عداوتوں کو تازہ کرنے میں نہیں۔ بلکہ ان کو رفتہ رفتہ بھلا دیے میں ہے۔“ فرمایا۔

”ان عداوت کے بعد ہم نے باہمی رنجش کو فراموش کرنے کی ہر ممکن کوشش کی تو گویا نے کئی بار سختی پر اکائیوں کا ردائیاں کیں۔ لیکن ہم انہیں نظر انداز کرتے رہے اور اب بھی اگر لوگ تجربوں اور تقریروں کے ذریعہ درگزر کا موقع دیں گے۔ تو ہم اسی پالیسی عمل کرتے رہیں گے۔“

اس میں شک نہیں کہ گذشتہ سختیوں کو بھلا دینا ہی ترقی اور اطمینان کا باعث ہو سکتا ہے۔ لیکن افسوس کہ ان فضائل کی یاد کو ناگوار طور پر یورپین حلقوں میں تازہ کیا جاتا ہے۔ چنانچہ حال ہی میں یورپین ایسوسی ایشن کلکتہ نے نہ صرف ڈاکٹر کی کاروائی پر پسندیدگی کے اظہار کا ریزولوشن پاس کیا ہے۔ بلکہ یہ بھی کہا ہے۔ کہ آئندہ بھی ہمارے فوجی افسر ایسا ہی کیا کریں گے۔

پس جہاں اہل ہند کو گذشتہ عداوت کے واقعات کو بھلا دینے کی تلقین ضروری ہے۔ وہاں اس قسم کی کاروائیوں کے رکھنے کی بھی ضرورت ہے۔

# معارف قرآن

ارافاضات سیدنا حضرت خلیفۃ المسیح ثانی ایدہ اللہ

## سُورَةُ طه

بَقِیَّةُ سَاتُواں رِکوع

(۹ - اکتوبر ۱۹۲۰ء)

(گذشتہ سے پیوستہ)

یہاں خدا تعالیٰ بھی ایک روایت بیان کرتا ہے :-  
فَرَأَاهُ قَالًا أَهْطًا مِنْهَا جَمِيعًا بَعْضُكُمْ  
لِبَعْضٍ عَدُوٌّ قَالًا يَا أَيُّهَا الَّذِينَ آمَنُوا هَذِهِ  
فَمَنْ اتَّبَعَ هَذَا هُوَ فَكَلَّا يَفْضَلُ وَلَا يَسْتَقِي  
یہاں سے چلے جاؤ۔ یا یہ کہ تمہاری جو حالت ہے وہ بدل  
جائے۔ کیونکہ بعض تمہارے بعض کے دشمن ہونگے۔ یعنی یہ  
کشیطان کی اولاد کو انسان کی اولاد اپنا دشمن سمجھے۔ اور انکی  
بات نہ مانے۔ کیونکہ شیطان نے تمہارے باپکے دھوکہ دیا۔  
یہ ایک روایت بیان کی ہے اور بتا رہا ہے کہ ہدایت کا  
آنا آدم پر بھی قائم نہیں ہو جائیگا۔ بلکہ یہ سلسلہ چلیگا۔ اس  
لئے جب کوئی خدا کی طرف سے ماورائے۔ اس وقت  
آدم کی اولاد کا ہی کام ہونا چاہیے۔ کہ وہ لوگ جو ان کے  
راستہ میں روک ہوں۔ ان کی بات نہ مانیں :-

هُدَايَتِ يَفْتِي قَوْمَ كَانُشَان | فَلَا يَفْضَلُ وَلَا  
يَسْتَقِي . یہ نشان بنایا

اس قوم کا جو ہدایت کو قبول کرے گی۔ کہ وہ دینی معاملات  
میں گمراہ نہ ہوگی۔ اس کی باتیں پختہ ہونگی۔ دوسرے وہ نام  
نہ ہوں گے۔ دشمن ان کے مقابل میں کھڑے ہونگے۔ لیکن  
ان کو ناکام نہ کر سکیں گے۔

مَعِيشَتِ كَانُشَانِ كَانُشَانِ | وَمَنْ أَعْرَضَ عَنْ  
ذِكْرِي فَيَسْأَلْ

مَعِيشَتَهُ حَتَّى يَسْأَلْ . اس آیت کے متعلق حضرت خلیفۃ المسیح ثانی  
نے فرمایا :-

خدا کے ذکر سے جو اعراض کرتا ہے۔ اس کی روزی

کیونکہ تناب ہوتی ہے۔ اس کا جواب ہی سکول اور مدرسہ  
کے طلباء اور بعضین کلاس کے طلباء لکھ کر دیں۔ دین کے  
مخالفین کو تو ہم سمجھتے ہیں کہ ان کے پاس بڑی بڑی دولتیں  
ہوتی ہیں۔ غیر مذہب والوں میں تو اتنے بڑے بڑے  
دولت مند ہیں۔ ان کے مقابلہ کے عام مسلمانوں میں بھی نہیں  
اور محلوں میں تو قطعاً نہیں جو حقیقی مسلمان ہیں۔ پھر اس کا  
کیا مطلب ہے۔ اور کیونکہ واقعات کے ساتھ اسے چپاں کیا جا  
ہے۔

۱۰۔ اکتوبر کے درس میں ان جوابات کو سننے اور ان پر  
تنقید کرنے کے بعد جو مذکورہ بالا سوال کے لئے لکھے تھے  
معلوم ہے اس کا مطلب یہ بیان فرمایا۔ کہ مومن چونکہ اس دنیا  
کو اپنا مقصد اور مدعا نہیں سمجھتا۔ اس لئے دنیا کی تنگی اس  
کو تکلیف میں نہیں ڈال سکتی۔ لیکن کافر چونکہ اسی دنیا پر اپنا  
سارا انحصار رکھتا ہے۔ اور آخرت اس کے نزدیک کچھ  
نہیں ہے۔ اسلئے خواہ اسے کتنا ہی مال مل جائے۔ وہ تنگی ہی  
محسوس کرتا ہے۔ اور اس کا دل کبھی مطمئن نہیں ہو سکتا۔

یہ بھی ایک معنی میں اس آیت کے۔ لیکن زیادہ صحیح میر  
نزدیک جو ہیں۔ وہ یہ ہیں کہ معیشت کے معنی وہ چیز ہے  
جس سے زندگی قائم رہے۔ اور اس کے لئے صرف کھانا  
پینا ہی ضروری نہیں۔ بلکہ اور ہزاروں چیزیں ہیں۔ اور  
روحانیت کیلئے ہی نہیں۔ جسمانیات کے لئے بھی جسمانی  
زندگی کے لئے کھانے پینے کی ضرورت ہے۔ مگر روحانی  
عقل۔ تمدنی زندگی کے لئے اخلاق اور بے تعصبی کی  
ضرورت ہے۔ یہ کافر کے پاس نہیں ہوتی۔

مومن جہاں فاقے نہیں مارا جاتا۔ وہاں اخلاق سے  
بھی کورا نہیں رکھا جاتا۔ تعصب میں نہیں ڈالا جاتا۔ اس  
روحانی زندگی دی جاتی ہے۔ اور یہ سب انبیاء پر ایمان  
لانے سے حاصل ہوتا ہے۔ لیکن جو اعراض کرتے ہیں انکو  
یہ باتیں حاصل نہیں ہوتیں۔ اور اس لحاظ سے ان پر ان کی  
معیشت تنگ ہوتی ہے۔

قَالَ رَبِّ لِمَ حَشَرْتَنِيْ اَعْمٰی  
وَقَدْ كُنْتُ بَصِيْرًا

یہ اندھا کیا تھا۔ اگر باطنی اندھا مراد لیا جائے۔ تو  
وہ کہتا ہے۔ کہ میں بصیر تھا۔ مجھ کو کیوں اندھا کر دیا گیا کہ

اگر وہ روحانی اندھا ہوگا۔ تو کافر تو دنیا میں بھی اندھا بنا  
ہوتا ہے۔ پھر وہ کس طرح کہہ سکتا ہے کہ میں بصیر تھا۔

اور جسمانی اندھا اسلئے نہیں ہو سکتا کہ دوسری آیتوں سے  
پتہ لگتا ہے۔ کہ لوگ قیامت میں اندھے نہیں ہونگے۔ بلکہ  
ان کی بینائی اور زیادہ تیز ہو جائیگی۔

پھر اس سے کیا مراد۔ یا در کھو اس سے مراد ہے تو  
اندھا ہی۔ لیکن روحانی اندھے وہ قسم کے ہوتے ہیں  
ایک دینی امور میں۔ ایک دنیوی میں۔ جب وہ اس وقت اپنی  
حالت پر غور کرے گا۔ تو اس کے ہاتھ پھول ہانچنے لگا  
وہ کچھ نہ کہہ سکیگا۔ اور کچھ گامیں تو دنیا میں بڑا ہوتا تھا۔  
یہاں مجھے کیا ہو گیا۔ یہ تدابیر میں اندھا ہونا مراد ہے۔

## اکھوال رکوع

(۱۱ - اکتوبر ۱۹۲۰ء)

یہ رکوع خصوصیت کے لئے  
انبیاء اور انکی جماعتوں کی  
ابتدائی حالت کمزور ہونے پر  
حلق میں آج سخت تکلیف ہے۔ اس لئے میں اس کی تفصیل  
نہیں کر سکتا۔ دعا ہی کرتا ہوں۔ کہ خدا تعالیٰ ہماری جماعت کو  
اس پر غور کرنے کی توفیق دے۔ اور وہ اس سے نفع حاصل  
کریں۔

ذکر یہ تھا کہ بجائے اسکے کہ مسلمانوں کو ایمان لانے پر کوئی  
فائدہ ہو۔ نقصان ہی پہنچا ہے۔ اس کا رد کیا تھا کہ  
طَه مَا آتَنَّا عَلَيْكَ الْقُرْآنَ لِيْفْتَقِيْ . اَلَا  
قَدْ كَسَرْنَا لِمَنْ يَفْتَقِيْ . یہ قرآن اس لئے نازل  
نہیں ہوا کہ دکھ اور تکلیف میں ڈالے۔ بلکہ ترقی کے  
لئے آیا ہے۔ وہ لوگ جو خوف اور ڈر رکھنے والے ہیں  
ان کے لئے ترقی کا باعث ہوگا۔ اور کیوں نہ ہو :-

مَنْ يَزِدْ لَا يَمْنَحُ خَلْقَ الْاَرْضِ وَالسَّمَاءِ اَنْفُلًا  
قَادِرًا كَلَامًا . اور جو قادر کا کلام ہوتا ہے اس  
میں قدرت بھی ہوتی ہے۔ اسلئے ضروری ہے کہ اس کی  
وجہ سے ترقی ملے۔ مگر وہ ترقی ایسی رنگ میں ہوگی۔  
جس طرح پہلے انبیاء کو ہوئی رہی ہے۔ چنانچہ حضرت موسیٰ

کا واقعہ اور دو سکروا اوقات بیان کر کے حضرت آدم کے واقعہ پر بحث کیا ہے۔ اب بنایا ہے۔ وَ تَوَلَّوْا كَلْبَةً سَبَقَتْ مِنْ دَرَيْكٍ كَلْبَاتٍ لَنَا اَمَّا وَ اَجَلٌ مُسَمًّى۔ ان سب باتوں کو جملے رو کہ البیاد کی ترقی آہستہ ہوتی ہے۔ وہ کمزور حالت میں پیدا ہوتے ہیں۔ ان کے دشمن قوی ہونے میں سب ابھی پہلے کی طرح ہی ترقی ہوگی۔ لیکن واقعات کا تو یہیں انکار نہیں کرنا چاہیئے۔ کیا پہلے کنہوں میں پیدا ہوتے ہیں۔ کہ وہ ایسے کمزور ہونگے۔ اگر میں تو نہیں انکار کرنا چاہیئے۔

اب بھی یہی حالت ہے۔ بے شک حضرت سید موحود کمزور تھے۔ ان کی جماعت کمزور رہے۔ ان کے دشمن طاقتور و زبردست ہیں۔ لیکن یہ باتیں ہم نے اپنی طرف سے نہیں بنائیں۔ بلکہ بطور پیشگوئی پہلے سے موجود ہیں سکاکیا اور ان کی جاعتوں کی ابتدائی حالت کمزور ہوتی ہے۔ تو ان کی موجودگی میں انکار نہیں ہو سکتا۔

**دعاؤں کے کام لینے کا ارشاد** **فَاصْبِرْ عَلَى مَا** **يَقُولُونَ وَ مَسِيحٌ** **يَخْرُجُ مِنْكَ قَبْلَ طُلُوعِ الشَّمْسِ وَ قَبْلِ** **غُرُوبِهَا وَ مِنْ اَتَاكَ النَّبِلُ فَمِنْهُ** **اَطْرَافُ السَّمَاءِ تَعْلَقُ مَرْحَلَةً**۔ اب دلائل کی حد ہو گئی۔ ہر طرح ہم نے ثابت کر دیا۔ کہ نبی کی ابتدائی حالت ایسی ہوتی ہے۔ اب بھی اگر نہ مانیں۔ تو ایسے لوگوں کی حالت پر اور ان کی باتوں پر صبر ہی کرنا چاہیئے۔ لیکن صبر کے یہ معنی نہیں کہ مایوس ہو کر بیٹھ جاؤ اور ان کو تبلیغ کرنا چھوڑ دو۔ بلکہ دوسرے طریق سے ان کو فتح کرو۔ اور وہ اس طرح کہ آسمان پر اپنی آواز پہنچاؤ جو ان کے دلوں میں نازل ہو۔ یعنی دعاؤں کے ذریعہ ان کو فتح کرو۔ اور خدا تعالیٰ کی تسبیح و تحمید کر دو صبح و شام اور رات کو اور دن کے حصوں میں تاکہ تم راہی ہو جاؤ۔

اس آیت کے متعلق مفسروں نے **نوافل پڑھنے کا ارشاد** کیا ہے۔ کہ اس سے پانچ نمازیں مکرر ہیں۔ بن تو جاتی ہیں۔ لیکن جو دلائل انہوں نے

دئے ہیں وہ سب سے نزدیک گائی نہیں ہیں۔ اور نہ سیاق و سباق سے اس کا کوئی تعلق معلوم ہوتا۔ میرے نزدیک اس سے یہ ہے کہ یہاں خاص طور پر نوافل تسبیح و تحمید کا حکم دیا گیا ہے۔ اور یہ وہ اوقات بتائے ہیں۔ جو زیادہ دعا کی قبولیت کے ہیں۔ درہ پانچ نمازیں تو روزانہ انسان پڑھتا ہی ہے۔

مجھے افسوس آیا کرتا ہے۔ کہ ہماری جماعت میں نوافل تسبیح و تحمید کا شغل کم ہے۔ عموماً تو تعلیم یافتہ سمجھوں میں اگر تسبیح و تحمید کرنے کی بجائے ادھر ادھر کی باتیں کرتے رہتے ہیں۔ حالانکہ رُوح بھی تیز نہیں ہوتی۔ جب تک تسبیح نہ ہو۔ اور رُوح کبھی صاف نہیں ہوتی۔ جب تک نوافل نہ پڑھے جائیں۔ حضرت عائشہ کا قول ہے۔ ذکر سیغل ہے یعنی فرائض کے علاوہ ذکر ضروری ہے جس سے رُوح سیغل ہوتی ہے۔

**مَالِ الدُّنْيَا لَوْ كُنَّا نَعْلَمُ** **اَلَا تَسُدُّنَّ عَيْنَيْكَ** **اِلٰى مَا مَتَعْنَا يٰ اٰدَمُ** **اِذَا جَاءَ مِتْنُكُمْ ذَهْرَةٌ اَلْحَيٰوةِ الدُّنْيَا**۔ فرمایا ان لوگوں کو جنہیں دنیا کی زندگی کی آسائش کی چیزیں دی گئی ہیں۔ یعنی جو مالدار لوگ ہیں۔ لپچائی ہوئی نظروں سے نہ دیکھو۔ اور یہ خیال نہ کرو۔ کہ وہ اگر اسلام لے آئیں تو بڑا فائدہ ہو۔ یہ خواہش کرنا کہ بڑے بڑے لوگ داخل ہو جائیں۔ تاکہ جلدی کامیابی ہو۔ یہ بھی درست نہیں۔ کیونکہ اس طرح دل فتح نہ ہوئے۔ حل کی صفائی لوگوں کو میسر نہ ہوگی۔ اگر ہماری جماعت کے لوگ سمجھتے۔ تو بیخوابی کیوں ہوتے۔ ابتداء میں ممکن ہے یہی خیال ان کو پیدا ہوا ہو کہ امرائے تعلق رکھنے سے اور ان سے مال لینے سے سبکد کی ترقی ہوگی۔ اور اب نفسانی اغواؤں ان کی اس میں شال ہو گئی ہیں۔

اس آیت کے متعلق مفسروں نے **نوافل پڑھنے کا ارشاد** کیا ہے۔ کہ اس سے پانچ نمازیں مکرر ہیں۔ بن تو جاتی ہیں۔ لیکن جو دلائل انہوں نے

## سُورَةُ الانْبِيَاءِ

پہلا رکوع  
(۱۳۰-۱۱۲ آیتیں)

اس سورۃ میں بھی اسی ذکر کو زیادہ تفصیل اور دوسرے

بیروں میں بیان کیا ہے۔ جو سورہ طہ میں ہے۔

**عَذَابُكَ وَقْتُ لَوْ كُنَّا** **كِي غَفَلْت**۔ فرماتا ہے۔ اِقْتَرِبْ لِلنَّاسِ حَسْبَ اَهْلِهِمْ وَ هُمْ فِي غَفْلَةٍ مَّغْفِرٌ مُّنُونٌ۔ اس آیت

میں ڈرایا جا رہا ہے۔ کہ عذاب آنے والا ہے یعنی عذاب بھی نہیں آیا۔ اس کے متعلق سوال پیدا ہوتا ہے۔ کہ جو شخص بھی مانتا ہی نہیں۔ اس پر افسوس کس بات کا ہے کہ وہ غفلت میں پڑا ہوا ہے۔ وہ یہ نہ کہ نہیں دیکھتا کہ میں تو ماننا ہی نہیں پھر مجھ پر افسوس کیسا؟

اس کے متعلق یہ یاد رکھنا چاہیئے کہ اقتریب سے معلوم ہوتا ہے کہ عذاب کے ابتدائی آثار ظاہر ہو رہے ہیں اس موقع پر خدا تعالیٰ فرماتا ہے کہ یہ لوگ جو نہیں جانتے نہیں اتنا تو سوچنا چاہیئے۔ کہ اس عذاب سے بچنے کا کیا طریق ہے۔ اور یہ کیوں آرہا ہے۔ اس کی آخر کوئی وجہ تو ہونی چاہیئے۔ مگر چونکہ یہ اس طرف توجہ ہی نہیں کرتے۔ اور اتنا بھی نہیں سوچتے۔ اس لئے معلوم ہوا کہ غفلت میں پڑے ہوئے ہیں۔

اس زمانہ میں بعید ہی حالت ہے۔ عذاب کے نشان پے در پے ظاہر ہو رہے ہیں۔ اطمینان قلب کسی کو حاصل نہیں ہے۔ ایشیاء کہ کتاب ہے۔ یورپ مجھے متا دجگا۔ اور یورپ کہتا ہے ہم خود ہلاک ہو رہے ہیں۔ کیونکہ ہم میں فتنے فساد پیدا ہو گئے ہیں۔ لیکن یاد جو اس کے کوئی یہ نہیں دیکھتا کہ اس کی وجہ کیا ہے۔ فساد اور فتنہ کے اصل منبع کی طرف کثرت مصائب کی وجہ سے توجہ ہی نہیں کرتے۔ اور یہی چاہتے ہیں۔ کہ جو تکلیف یا روک ہمارے سامنے ہو۔ وہ کسی طرح ہٹ جائے۔ اس طرح مصائب کے ٹھنڈا چاہتے ہیں۔ جو کا نتیجہ یہ ہو رہا ہے کہ دن بدن زیادہ بچھنس رہے ہیں۔ اور جب تک مصائب کے اصل منبع کو نہ کرینگے یہی حالت رہیگی۔ **مَا يَأْتِيهِمْ مِنْ ذِكْرِ مِنْ رَبِّهِمْ فَهُمْ كَنُتَدِثٍ اَلَا اسْتَمْعُوْا وَ هُمْ يَلْعَنُوْنَ**۔ کبھی خدا کی طرف سے کوئی ذکر نہیں آیا۔ مگر انہوں نے سنا اور وہ کبھی میں مشغول ہوتے ہیں۔

اس زمانہ میں میں جیسا خدا ہمیں کھیل کر دے۔ کمزور دور کی خبریں پڑھتا ہوں تو اس طرف خیال مٹا جاتا ہے کہ ہم اگر ان اخبار والوں کو

یہ ساری باتیں جو میں نے لکھی ہیں انہیں سنا کر ان کو نصیحت کرنا چاہیئے۔

# تربیت اولاد کی اہمیت

نمبر

ہر فرد کے انفعصل میں تربیت اولاد پر غور کرنا ضروری ہے۔ تربیت اولاد کی اہمیت بہت متاثر ہوئی۔ اور مردوں کے گونا گوں جذبات نے مجبور کر دیا کہ ضرور اس بارے میں اپنے ناچار خیالات ظاہر کروں۔ شاید خدا تعالیٰ کو منظور ہو تو اس کو پران کے کچھ مفید و نیک نتائج نکل سکیں۔

انور و شجاعت کے خیال سے نہیں۔ بلکہ اس نیت سے کہ ایک کس میری کی کر و آواز نہ سہی۔ اس کا انفعصل ہی بزرگان جماعت کی توجہ اس طرح کما حقہ اپنی طرف مبذول ہو سکے۔ یہ جتنا دینا ضروری سمجھتا ہوں کہ مجھے تعلیم و تربیت سے خاص دلچسپی ہے۔ اور ایک معقول مدت اس کے بچہ میں گزارنے کا موقع ملا ہے۔

بلاشبہ تعلیم ان کا دم شائستگی بلکہ ضروریات زندگی میں داخل ہو گئی ہے۔ جن کے بغیر آج نہ صرف فراغیالی عزت حاصل کرنا قریباً محال ہے۔ بلکہ دین و دنیا کے اور بہت سے اہم مقامات میں بھی جیسی چاہیے کامیابی نہیں ہو سکتی۔ لیکن تجربہ اور مشاہدہ اس بات پر روز بروز گواہ ہیں کہ صحیح اور معقول تربیت کے بغیر تعلیم ہی بعض حالات میں نہ صرف عمدہ نتائج پیدا کرنے سے قاصر رہتی ہے۔ بلکہ کبھی کبھی تباہ کن اثرات اور افسوسناک نتائج کا بیج بھی بن جاتی ہے۔ اور فطرت انسانی کے بعض اہم اصول و آئین بھی میلنے پر مجبور کرتے ہیں کہ تعلیم کے متعلق گذشتہ غلطیوں اور غفلتوں کی تو ایک بڑی حد تک تلافی بھی ہو سکتی ہے۔ لیکن تربیت کے معاملہ میں جو کوتاہی و سہل انگاری بچوں کی ادائی عمر میں والدین یا دیگر ذمہ دار بزرگوں کی طرف سے ہوا کی تلافی کچھ ناممکن ہی ہو جاتی ہے۔ الا ماشاء اللہ۔

جن اصحاب و بزرگان نے تعلیم و تربیت کے معاملہ پر بروئے وقتات معتد بہ غور کیا ہے۔ وہ اچھی طرح جانتے ہوئے کہ بہت سی ہونہار طبائع اور قابل فخر قوائے جسمانی و دماغی شخص عدم تربیت کے سبب جملہ بارہ ذیل قوام

میں نہیں۔ بلکہ اچھے اچھے اعلیٰ اور شریف خاندانوں میں انجام کار کسی جیسی تباہیاں کرتے۔ اور سر تاپا ننگ خانہ ان افراد کا امانت کرتے ہیں۔ یہ کوئی فرضی فلسفے یا دوران حال قصے نہیں۔ بلکہ خیر سے آج بھی نام نہاد مسلمانوں میں اس کی بہت سی درد انگیز و عبرت خیز نظیریں موجود ہیں۔

خدا کے تعالیٰ کے فضل و رحمت نے ہماری جماعت کو فی زمانہ اس غرض سے کھڑا کیا ہے۔ کہ دین و دنیا کے تمام کاموں میں اقوام عالم کے لئے قابل تقلید نمونہ ہو پھر ہمیں دین کو دنیا پر مقدم رکھنے کا بھی ارشاد خاص ہے۔ جو جب ہم اپنے اور دوسروں کے واجب و صحیح حقوق و اغراض و دنیاوی کو نظر انداز نہیں کر سکتے۔ تو مسلح دین میں تساہل و تقاضا نہیں کیونکہ اگر ابراہیم علیہ السلام اور جب ہم روزمرہ دیکھتے ہیں کہ تربیت اولاد میں غلطی و غفلت اکثر دنیاوی سے ہمیں زیادہ دینی قوابیل کا باعث بن جاتی ہے۔ کیونکہ تربیت اولاد میں دونوں کا عمل سے بڑا بھاری خلو ہے۔ تو اس بنا پر ہم (تربیت اولاد) پر خاص توجہ کرنا ہمارا ایک مقدس اور بہت سے دیگر فرائض سے مقدم فرض ٹھہرتا ہے۔

ہیں ان اصحاب کی رائے سے بڑا اتفاق نہیں کر سکتے جن کے نزدیک چھوٹے بچوں کی اخلاقی تعلیم اور دنیاوی لوگ ایک ناگوار و ناہوا جب یا کم از کم فضول سی بات ہے اور اس کے میرے پاس بے غرضی سے و زائد و معقول دلائل ہیں۔ یہ بھی میرے خیال میں اب ہماری ایک سادہ لوحی اور کوتاہ اندیشی و نا تجربہ کاری بلکہ بے ادبی ہوگی کہ ہم ایسے کاموں کا فکر و اہتمام اپنے ذمہ لینے کے بجائے ہر چھوٹی بڑی درد ساری کا بار اپنے امام محترم (امیدہ اللہ) کے ہی سر رکھیں۔ جن کا مقصد وجود پسند ہی اکثریت افکار کے سبب ایک انار و حد بیمار کا مصداق ہے۔ بلکہ صد کی جگہ ہزار نہیں کھو کھا کہنا زیادہ صحیح ہے۔

مجھے مسند زیر بحث کے اس پہلو پر روشنی کی ایک جھلک ڈالنا اس وجہ سے ضروری معلوم ہوا۔ کہ بعض اصحاب سے مجھے کبھی کبھی یہ سننے کا اتفاق ہوا ہے کہ پند و نصائح کا کام صرف امام و پیشوا کی ہی پوزیشن سے

تعلق رکھتا ہے۔ بھالیکہ یہ کام تربیت کا جزو اعظم ہے اور میں اسے نظر خیالات موجودہ نہ صرف ناموزون غیر مناسب بلکہ ناممکن العمل بھی سمجھتا ہوں کہ جماعت کے اخلاق و تمدن سے متعلق اندرون اصلاح و ترقی کے تمام فروعات ایک بار ایک امام پر ہی رکھا جائے۔

حضرت اقدس (امیدہ اللہ) کی نازک ذمہ داریوں اور کمزور بار و فرائض و اذکار آب اس قدر بڑھ گیا۔ اور روز بروز زیادہ ہوتا جا رہا ہے۔ کہ ہر شخص اس کا اندازہ تو کیا تصور بھی نہیں کر سکتا۔ پس ہماری خاموش سعادۂ مندی کا تقاضا بھی یہی ہونا چاہیے۔ کہ جہاں تک ہو سکے۔ حضور کا ہاتھ بٹائیں نہ کہ ان کا کام بڑھائیں۔ بھلا یہ بات کسی مرد معقول کی سمجھ میں آ سکتی ہے۔ کہ مسجد میں خصوصاً نماز و جماعت کے وقت یا جبکہ حضور درس قرآن فرما رہے ہوں۔ ہمارے بچے بد تمیزی دے ادبی کی حرکات کریں۔ تو چونکہ حضور ہائے نفیس انہیں کوئی تنبیہ و سرزنش نہیں فرماتے۔ لہذا ان کے نزدیک یہ حرکات درود یا چند یہ ہیں اس قدر بے وقار و بی ادب اور والدین کا فرض ہے۔ کہ انہیں ایسے بھول گویا کی برائی سے بچائیں ہی آگاہ کر دیں۔ ناگزیر ایسی حرکات کرنے ہی نہ پائیں۔ اور اگر کریں تو ان کا اپنا یا اور کوئی قصور ان کو فرمی اور صلاحیت کے ساتھ اسے کھڑے۔ بعض وقتا دیکھا گیا ہے کہ لڑکے بچوں کے ضرورت سے انہیں متنبی و تادیب و تادیب بیمار معصوموں تک کہ گودی کندھوں پر لا کر مساجد میں بے تکلف لے گئے ہیں۔ اور وہ نمانے کے وقتوں پر پیشاب یا خاں کر دیتے ہیں۔ ایسی باتیں بد تمیزی سمجھنے کے علاوہ ادب و احترام مساجد کے بھی خلاف ہیں۔ اور کوئی بزرگ امید نہیں کہ ان کے ردوار کھنے کا فائدہ دیں۔

رسالہ آئین کے پہلے ہی نمبر میں تنصیحات کے مستقل عنوان کے تحت میں نے فن تربیت پر ایک نہایت مفید و معقول شائع کیا تھا۔ مگر افسوس کہ صیغہ تربیت کے ذمہ دار انہوں نے یا تو اسے ملاحظہ ہی نہیں فرمایا یا شاید کسی وجہ سے علی قیودہ اتفاقات کے قابل نہ سمجھا ہو۔ ورنہ اس کا کچھ کچھ فہم و ضرور ہوتا۔ رسالہ کی نہایت قلیل بلکہ ناقابل ذکر تعداد اشاعت مانع ہے۔ کہ ایسے ضروری خیالات جماعت میں

کما حقہ پھیلے جائیں۔ اس واسطے اگر بھی خواہان بلید پسند فرمائیں۔ اور الفضل کے قیمتی کالوں میں گنجائش نکل سکے۔ تو اس وسیع الاثر اور محترم قومی آرگن کے ذریعہ اس (مابق کی) کمی اشاعت کی تلافی ہو سکتی ہے۔ چونکہ تربیتِ اہل کے ضروری کام کو مردوں سے کہیں زیادہ عورتوں کے ساتھ تعلق ہے۔ اس واسطے ماؤں کے فرائض کی تعمین و توفیق اور ان کے عملدرآمد پر زور دینے کی اور بھی زیادہ ضرورت ہے۔ پس ارادہ ہے۔ کہ اگر اللہ تعالیٰ نے توفیق بخشی۔ تو اس سلسلہ مضامین کے کسی اسکے نمبر میں انکی نسبت بھی اپنے ناپیچہ خیالات ظاہر کروں۔ امید ہے۔ کہ دیکھ کر بھی خواہان جماعت بھی اس طرہ کا حقہ توجہ فرمائیں گے۔

خاکسار۔ احمد حسین فرید آبادی ایڈیٹر آفاق قادیان

## تعاون ہندو مذہب کے نقطہ خیال سے

کچھ ہندوستان کے ہر گوشہ سے تو ایک عدم تعاون کی حثیت کی آواز آرہی ہے۔ کوئی شہر یا قصبہ ایسا نہیں۔ جہاں اس کا پرچا نہ ہو۔ اخبارات میں زوردار مضامین اس تحریک کی تائید میں نکل رہے ہیں۔ اور تمام ہندوستان میں ایک سر سے دوسرے سرے تک شور ہے کہ اٹھ رہا ہے لیکن کس قدر افسوس کا مقام ہے۔ کہ اس قدر لاکھوں کروڑوں انسانوں میں کسی ایک بزرگ نے بھی ایک سنٹ کے لئے یہ خیال کرنے کی تکلیف گوارا نہیں کی کہ یہ تحریک ہندو مذہب اور اس کے اصول کے کہاں تک موید یا مخالف ہے۔ کیا ہندوستان اور اس کی عالمگیر آبادی کا یہ رویہ اور مذہب کے لاپرواہی کچھ کم قابل افسوس درج ہے۔ کہ کس طرح صرف خیالی آرزو اور خیالی امید پر اپنے مقدس دھرم کو قربان کیا جا رہا ہے۔ اور کسی ہندو کے دل میں یہ جذبہ تک موجزن نہیں ہوتا کہ اپنی قوم کو صحیح مشورہ دیکر غلطی سے آگاہ کرے یا کم از کم مذہبی نقطہ خیال غور ہی کی جائے۔

لیکن اگر اپنی اموال و دار و قریبوں میں۔ دیگر اہل علم

اخبارات کے سلسلہ مضامین میں ظاہر کر رہے ہیں ہندوستان اس وقت سخت دکھ میں ہے۔ اور اس کا علاج اور حقیقی علاج صرف سوران اور سوران حاصل کرنے کا اول قدم عدم تعاون ہے۔ کاش! ہندو صاحبان اپنی مذہبی کتب مقدس میں غور کرتے تو انہیں معلوم ہوتا کہ دکھ اور دکھ کے اسباب ان کے مذہبی نقطہ خیال سے کسی اور وجہ سے ہیں۔ اور انہیں کسی گورنمنٹ کا تصور نہیں۔

دید مقدس کی تعلیم اس معاملہ میں بہت صاف اور صحیح ہے۔ کہ اس دنیا میں دکھ اور سکھ گذشتہ اعمال کا نتیجہ ہیں۔ اور تلخ یا داؤ گون کا اصل اس تمام مہل کی بنیاد ہے۔ اگر جلیان والے باغ میں گذشتہ سال ہلکے بھائی مارے گئے۔ ... ..

... .. یا اگر ہندوستان میں نئے نئے

قوانین جاری ہو کر ہندوستان کو پریشان کر رہے ہیں۔ تو یہ سب ہماری گذشتہ بد اعمالی کا ہی نتیجہ ہیں۔ پہلے زانوں میں ہم نے یا ہماری ساتھی روحوں نے جہاں وقت اپنے اپنے اعمال کی سزا میں کر دیا وہ کر دیا جو زمین

حضرت انسان کے علاوہ بھوک رکھا ہیں۔ برے اعمال نہ کئے ہوتے۔ تو آج یہ مصیبت نہ آتی۔ اگر اس وقت کے اعمال اچھے اور دید مقدس کے احکام کے مطابق ہوتے تو موجودہ نسل کو یہ بھیمانگ منظر دیکھنے کا موقع ہی نہ آتا۔

اور ہندوستانیوں کو کبھی کا سوراخ مل گیا ہوتا۔ اور اس میں گورنمنٹ بالکل مجبور و لاچار ہوتی۔ کیونکہ مطابق قانون تماشہ گذشتہ اعمال کا انعام دیا جانا ضروری تھا۔ لیکن بحالت موجودہ جبکہ معاملہ بالکل برعکس ہے۔ تو کیا لوگ

پریشہ سے جنگ کر سکتے ہیں یا شور و فل کر کے اس قانون کو توڑ سکتے ہیں۔ اور خود بخود ہی سوران حاصل کر سکتے ہیں۔ ہرگز نہیں ہرگز نہیں۔ اگر یہ نہیں ہو سکتا۔ اور ہر

پچھ ہندو کو قسیم کرنا پڑیگا۔ کہ ایسا نہیں ہو سکتا۔ تو پھر یہ مجمع ہر کار اور یہ شور و فل سب بیکار ہے۔ غور تو کرو کہ ستر گاندھی کی یہ تحریک ہندو مذہب کے کس قدر خلاف ہے۔ اور دید مقدس کے کچھ ہیروؤں کے لئے تو

بہت ہی خطرہ کا مقام ہے۔ کہ گذشتہ اعمال سے تو موجودہ نسل کو یہ رویہ دکھلایا۔ لیکن اب بھی اگر

لیکو کاری اور پرہیز گاری کو ملحوظ رکھا گیا۔ اور اس طرح مذہب کی علامتہ توہین کی گئی۔ تو اس موجودہ زمانہ کے لوگوں کی بد اعمالی آئندہ اس سے بدرجہا پیش کرے۔ ہندوستان کی تاریخ کا جہاں تک پتہ چلتا ہے۔ یہی ظاہر ہے کہ احکام دید مقدس کی ہمیشہ خلاف ورزی کی گئی ہے۔ اور اس پر موجودہ شورش اور احکام الہی کی خلاف ورزی کہیں ہندوستان میں پہلے سے حاصل ہونے کے نسل انسانی کو ہی ضائع نہ کرے۔ یا کم سے کم اس قدر کیا یاد کر دے۔ جیسا کہ آج سے پانچھزار سال پیشہ آریں قوم کے ہندوستان میں آنے کے وقت حال تھا اور پھر حضرت انسان بالکل مفقود ہونا یا شاخ نادرہ اور کل ملک میں دھوش و ظیور اور کیرٹے مکڑوں کا ہی دور دورہ نہ ہو جاوے۔ عقل مند انسان خطرہ کو بہت پہلے سے محسوس کیا کرتا ہے۔

اس لئے کیا ستر گاندھی جو بار بار اعلان کیے ہیں کہ وہ اپنے ہندوستانی ہیں۔ اور دیگر اصحاب کا یہ فرض نہیں کہ وہ اس معاملہ میں پوری طرح غور کریں اور خود ہی اپنے مقدس مذہب کا نطلان ملاحظہ کریں۔

ایک امر اور یہ ہے یعنی ہندو مسلم اتحاد یہ ایک ضابطہ مبارک خیال ہے۔ اور ہم دل سے چاہتے ہیں کہ یہ اتحاد بابرکت ہو لیکن یہ حقیقت حقیقی یہی خواہ مخواہ ہم اپنے ہندو براہمن وطن کو مطلع کرنا ضروری سمجھتے ہیں۔ کہ مسلمان کتنا بڑا ہے جن سے اتحاد ہو رہا ہے۔ حضرت سید محمد علیہ السلام اور

امام مہدی کے ظہور کو جزو ایمان سمجھتے ہیں۔ اور ان کے سخت منتظر ہیں۔ بلکہ اب تو بہت ہی قریب پہنچے چند ہی سالوں میں ان کا ظہور یقینی جانتے ہیں۔ اور اس کی تیاری بھی کر رہے ہیں۔ اس لئے ابھی وقت ہے کہ ستر گاندھی اپنے

مشیر خاص علی برادران یا مولوی عبدالباری صاحب کے طریقہ کریں کہ کیا حضرت علیہ السلام کی تشریف آوری پر وہ اس کی ہندو قوم اپنے قدیم ہندو مذہب پر قائم بھی رہ سکیں گے یا نہیں اور کیا حضرت عیسیٰ علیہ السلام کے نفوس قاہرہ جو کل مخالفین اسلام کو ہلاک کر نہوا لے ہیں۔ ایمان ہندوستان پر بھی اپنا اثر کرینگے یا نہیں۔ یہ زندگی اور موت کا سوال ہے اور

زمانہ رہنے والی قوم کے لئے اپنا الطیفان ضروری ہے۔ خاکسار سید احمد شفیع دہلوی

...

# حضرت خلیفۃ المسیح اولؒ کا فیصلہ مولوی محمد علی صاحب کے خلاف

ایک وقت تھا کہ تمام احمدی جماعت نے حضرت مجدد مینا  
مُرشد ناسرانا حاجی نور الدین صاحب خلیفۃ المسیح اولؒ کے ہاتھ  
پر بیعت کی تھی۔ جس کا مولوی محمد علی صاحب کو اقرار ہے  
چنانچہ اپنے رسالہ ایک نہایت مزور سی اعلان میں مولوی محمد علی  
صاحب لکھتے ہیں:-

ہاں ایک اور سید بیعت کا صوفیاد میں مُرتجی ہے  
جسے بیعت تو یہ کہتے ہیں۔ اس میں داخل ہو کر بھی  
انسان اپنے مُرشد کے احکام کا اسی طرح مطیع ہو  
جاتا ہے۔ جو آنحضرت صلی اللہ علیہ وسلم یا حضرت مسیح  
موجود علیہ السلام کی بیعت کا مفہوم ہے۔ اور اس کے  
اور اس کے ماتحت حضرت خلیفۃ المسیح کی بیعت ہم لوگوں  
نے جو سید احمدیہ میں داخل ہوئی کی۔ اور اس نے  
حضرت خلیفۃ المسیح کو جدا احکام کو خواہ وہ مسلمان کے  
بلجے میں ہوں یا کسی اور دین کے میں ان سب لوگوں کے  
لئے مانتا مزور سی قرار دیا گیا۔ جنہوں نے آپ کے  
ہاتھ پر بیعت کی۔ یہ بیعت اللہ تعالیٰ  
کے ساتھ رُو عانی تعلق بڑھانے کے لئے حضرت  
خلیفۃ المسیح جیسے پاک وجود کی دعاؤں سے فائدہ  
اٹھانے کے لئے ادا کیے علم و فضل کے آگے  
سر نہی کرنے کے لئے تھی۔ اور اس کے لئے یہ  
ضروری تھا کہ مُرد اپنا آپ کو مُرشد کے سلسلے ایک  
بے جان کی طرح ڈال دے۔ اور اپنی جملہ خواہشات  
کو اس کے سپرد کر دے۔ نہ یہ کہ مُرشد کہتا ہے کہ  
فلاں بات درست ہے۔ تو مرید کہتا ہے کہ مُرشد  
سمجھا ہی نہیں۔ میں اس سے بہتر سمجھتا ہوں۔ یہ  
بیعت کر لینے کے بعد حضرت خلیفۃ المسیح کی گستاخی  
ہے۔ اور بیعت کے مفہوم کے ساتھ منی اللہ  
(مشتاوا)

حضرت خلیفۃ المسیح اولؒ ایک شخص غیر احمدی کے ساتھ

کے جواب میں لکھتے ہیں۔ ملاحظہ ہوا اخبار برقمہ ۲۹ جلد ۵  
خلاصہ سوالات:- کیا حضرت مسیح موجود اور آنحضرت صلی اللہ  
علیہ وسلم کے منکر برابر ہیں؟ اگر نبی ہو سکتا ہے۔ تو  
لا نبی بعدی کے معنی کیا ہیں۔ اگر نبی ہو سکتا ہے۔ تو  
ابو بکر و غیرہ نبی کیوں نہ ہو گئے؟

جواب:- رسولوں میں تفاضل تو ضرور ہے۔ اللہ تعالیٰ  
فرماتا ہے۔ تِلْكَ الرُّسُلُ فَضَّلْنَا بَعْضَهُمْ عَلَى الْبَعْضِ  
راستہ و پارہ تیسرا جب رسول میں مساوات نہ رہی تو ان کے انکار  
کی مساوات بھی آپ کے طرز پر نہ ہوگی۔ تو آپ ایسا خیال نہیں  
کر سکتی علیہ السلام کے مسیح کا منکر جس فتویٰ کا مستحق ہے  
اس سے بڑھ کر خاتم الانبیاء کے مسیح کا منکر ہے۔ صلوة اللہ  
علیہم اجمعین۔

سبب صاحب:- اللہ تعالیٰ مومنوں کی طرف ارشاد فرماتا ہے  
کہ ان کا قول ہوتا ہے۔ لا نفترق بین احد من رسولہ  
اور اپنے بلا وجہ تفرقہ نگاہ کہ صاحب شریعت کا منکر کافر  
ہو سکتا ہے۔ اور غیر صاحب خیر کافر نہیں۔ مجھے اس تفرقہ  
کی وجہ معلوم نہیں ہوئی۔ x x x دوسرے سوال کا  
جواب عرض ہے۔ نازل ہوا اے عیسیٰ بن مریم کہ حضرت نبی کریم  
صلی اللہ علیہ وسلم نے نبی اللہ فرمایا ہے۔ نیز ان الہامات  
وجہوں نے جو مرزا صاحب کو منجانب اللہ ہوئیں۔ اگر آپ عادی  
کو مانتے ہیں۔ تو آپ کا ایمان لمن لا امانت لہ۔ دکان دین  
لمن عہد لہ۔ لا صلوة الا بقاۃ الکتاب۔

لا کلام الا بولی۔ لا حد الا فی اثنین۔ میں غور فرماؤ  
کیا یہ فتویٰ آپ کے نزدیک حوم رکھتی ہے پھر غور کرو۔ اور  
قرآن کریم میں تو خاتم النبیین بفتح تاء ہے۔ خاتم بکسر تاء نہیں  
بجلا سبب صاحب یقتلون الذبیحین میں آپ حوم کے قائل ہیں  
یا شخص کے۔ کسی شخص کو نبی کہنا خدا کے اختیار میں ہے  
انسان کے اختیار میں نہیں۔ ابو بکر کو نبی نہیں کہا گیا اور مسیح  
کو کہا گیا۔ اسی عرض پر میں کرتا ہوں یا ربانی صحبت باقی۔

نور الدین:- ۵ جولائی ۱۹۲۳ء  
ناظرین ایک نہایت مزور سی اعلان کو خوب غور سے پڑھیں  
اور سوچیں کہ مولوی محمد علی صاحب نے اپنی کتاب النبوة فی الامم  
کے لکھنے میں اور نہ اپنے علمد آئیں اور دوسرے مسائل کے  
متعلق کہاں کہاں اپنی مکرر مندرجہ بالا پر عمل کر کے دکھایا

اور کہ حضرت خلیفۃ المسیح اولؒ رضی اللہ عنہ کی تعلیم اور النبوة  
کی تعلیم میں کس قدر بعد المشرقین ہے۔ قندبر فیروز پور  
محمد سیف الدین احمدی باقی سکرری احمدی انجمن شاعت اسلام

## مولوی محمد حسین صاحب کی متعلق ایک بیان

میں اس خدا کی قسم کھا کر کہ جبکہ قبضہ میں میری جان ہے۔ ذیل میں  
اپنا صحیح بیان لکھتا ہوں:-

مولوی محمد حسین صاحب کی موت کے قریب ایک ہفتہ پہلے میں  
ایک غیر احمدی کی دکان پر ہٹلا شہر میں حضرت مسیح موجود علیہ السلام  
کے دعاوی کے متعلق ذکر کر رہا تھا کہ غیر احمدی سامعین کا  
ایک خاصہ مجمع ہو گیا۔ اور جب مولوی صاحب مذکور وہاں  
آئے۔ معترضین یہ دیکھ کر خوش ہوئے کہ اب احمدی کے مقابل  
ہمارے مولوی صاحب جواب دیں گے۔ لیکن جب مولوی صاحب میرے  
مقابل بیٹھے۔ تو میں نے ان سے کہا کہ چونکہ آپ عالم ہیں  
اسلئے آپ سے پہلے قرآنی دلائل سے گفتگو کروں گا اور بعد ازاں  
حدیث سے۔ آپ میرے قرآنی دلائل میرے وارن لیٹر اور فتوے  
انکے جواب دیجئے۔ اس کے بعد میں نے دلیل منبر اہ بیان کی کہ  
قرآن کریم میں اللہ تعالیٰ نے صادق اور مغتری میں یہ امتیاز  
کے متعلق فرمایا ہے۔ من اظلم من افتری علی اللہ کذبا  
او کذبا بایاتہ اند لا یفلح الظالمون۔ اس آیت کی تفسیر میں  
میں نے ثابت کیا کہ چونکہ حضرت مرزا صاحب کا یہاں ہو گئے ہیں۔ اور  
اپنی زندگی میں ایک پاک جماعت لاکھوں انسانوں کی قائم کر گئے  
ہیں۔ اسلئے اس قرآنی دلیل کے رُوسے وہ مغتری نہیں ہو  
سکتے۔ اور چونکہ آپ کذب میں کامیاب نہیں ہو سکے اور باوجود  
اشد ترین کوشش کے ناکام رہے ہیں اسلئے آپ کذب بیت اللہ  
ثابت ہوئے ہیں۔ اس دلیل کا جواب آپ بھی قرآن کریم سے دیں گے  
مولوی صاحب کہ اٹھ کھڑے ہوئے اور میں پڑے مگر بعد سے ایک لفظ  
نہ کہنے پڑے۔ بخیر ہر چند عرض کیا کہ مولوی صاحب باقی دلائل بھی سن  
لیجئے اور میری تقریر کے اختتام پر جواب دینا مگر مولوی صاحب  
نے کچھ جواب نہ دیا اور نہ اپنے سامعین کی التجا پر ٹھہرے۔  
چند قدم چلے گئے تھے کہ میں نے باواز بند کہا۔ مولوی صاحب! اگر  
دلائل قرآنی آپ نہیں سنا چاہئے تو کم از کم ایک کتاب میری میں لیجئے

میں نے کہا کہ مولوی صاحب کی موت کے قریب ایک ہفتہ پہلے میں  
ایک غیر احمدی کی دکان پر ہٹلا شہر میں حضرت مسیح موجود علیہ السلام  
کے دعاوی کے متعلق ذکر کر رہا تھا کہ غیر احمدی سامعین کا  
ایک خاصہ مجمع ہو گیا۔ اور جب مولوی صاحب مذکور وہاں  
آئے۔ معترضین یہ دیکھ کر خوش ہوئے کہ اب احمدی کے مقابل  
ہمارے مولوی صاحب جواب دیں گے۔ لیکن جب مولوی صاحب میرے  
مقابل بیٹھے۔ تو میں نے ان سے کہا کہ چونکہ آپ عالم ہیں  
اسلئے آپ سے پہلے قرآنی دلائل سے گفتگو کروں گا اور بعد ازاں  
حدیث سے۔ آپ میرے قرآنی دلائل میرے وارن لیٹر اور فتوے  
انکے جواب دیجئے۔ اس کے بعد میں نے دلیل منبر اہ بیان کی کہ  
قرآن کریم میں اللہ تعالیٰ نے صادق اور مغتری میں یہ امتیاز  
کے متعلق فرمایا ہے۔ من اظلم من افتری علی اللہ کذبا  
او کذبا بایاتہ اند لا یفلح الظالمون۔ اس آیت کی تفسیر میں  
میں نے ثابت کیا کہ چونکہ حضرت مرزا صاحب کا یہاں ہو گئے ہیں۔ اور  
اپنی زندگی میں ایک پاک جماعت لاکھوں انسانوں کی قائم کر گئے  
ہیں۔ اسلئے اس قرآنی دلیل کے رُوسے وہ مغتری نہیں ہو  
سکتے۔ اور چونکہ آپ کذب میں کامیاب نہیں ہو سکے اور باوجود  
اشد ترین کوشش کے ناکام رہے ہیں اسلئے آپ کذب بیت اللہ  
ثابت ہوئے ہیں۔ اس دلیل کا جواب آپ بھی قرآن کریم سے دیں گے  
مولوی صاحب کہ اٹھ کھڑے ہوئے اور میں پڑے مگر بعد سے ایک لفظ  
نہ کہنے پڑے۔ بخیر ہر چند عرض کیا کہ مولوی صاحب باقی دلائل بھی سن  
لیجئے اور میری تقریر کے اختتام پر جواب دینا مگر مولوی صاحب  
نے کچھ جواب نہ دیا اور نہ اپنے سامعین کی التجا پر ٹھہرے۔  
چند قدم چلے گئے تھے کہ میں نے باواز بند کہا۔ مولوی صاحب! اگر  
دلائل قرآنی آپ نہیں سنا چاہئے تو کم از کم ایک کتاب میری میں لیجئے



# ہندوستان کی خبریں

**مدرسۃ العلوم علیگڑھ** علیگڑھ ۱۳ نومبر۔ علیگڑھ کالج تعلیمات

کے بعد کیم دسبر کو کلیگا۔ اور طلباء بذریعہ اجازت نامہ داخل ہو سکیں گے۔

**اسلامیہ کالج کے** ۱۵ نومبر کو اسلامیہ کالج کے طلباء نے جو روپ اختیار کیا وہ یہ ہے کہ کونسل صاحب

**طلباء کا رویہ** نے بعض طلباء کو بعض وجوہ سے کالج سے نکالنا چاہا۔ وہ مزاحم ہوئے۔ آخر

شور و شر بڑھا۔ اور لڑکوں نے پرنسپل صاحب کو دھکے دئے اور پروفیسر عالم علی کے ساتھ اچھا سلوک

نکھیا۔ پھر ڈو الفکار علیاں آف مایر کوٹہ اور چودھری شہاب الدین صاحب وکیل سون میں آئے تھے۔ مگر

فتنہ کو بڑھتے دیکھ کر مشن مارٹن کو اپنے ہمراہ لے گئے۔ پروفیسر ایم۔ اے۔ مخنی کے ساتھ ہاتھ پائی بھرنے

لگی تھی۔ مگر انہوں نے یکے بیکہ جان بچائی۔ یہ سن کر وہ *me I am with you.*

بورڈنگ کے سپرنٹنڈنٹ نے لڑکوں کی خواہش کے مطابق استفسار دیدیا۔ اب کالج پریسوں کا پہرہ

ہے۔ لڑکوں کا نظاہر ہے کہ مشن مارٹن کو پرنسپل سے اور سیان فضل حسین کو مہتری سے ملوہ کر دیا جائے۔ بعد

میں یونیورسٹی سے الحاق یا عدم الحاق کالج کا سوال ہوگا کیونکہ پرنسپل صاحب نے لڑکوں کو نکالا۔ اور سیان

فضل حسین کے رویہ کے باعث ڈاکٹر اقبال کو مستحق ہونا پڑا۔ احمدی اخبار اسی پر مبنی ہے *اللہ اعلم*۔

**سردار منگل سنگھ** ۱۸ نومبر کو سردار منگل سنگھ ایڈیٹر اکالی لاپور کا مقدمہ

**کامفی** ڈپٹی کمشنر کی عدالت میں شروع ہوئی۔ استغاثہ کی

طرف سے انکی چھٹیاں پیش کی گئیں۔ جنہیں سردار منگل نے گورنمنٹ سے خواہش کی تھی۔ کہ انکو تحصیلدار کی

توبہ کی مشن ہندوستان چھیوں کے راقم ہونی سے سردار منگل سنگھ نے انکار کیا۔ اور باقی سوالات عدالت کے جواب میں خاموشی اختیار کی۔

**مسٹر محمد علی بنارس میں** مشروف نے ہندو کالج کے احاطہ

میں تقریر کی۔ اور کہا کہ اگر ہم تعلیم میں عدم تعاون کرنے پر بھی حصول حق میں ناکام رہے۔ تو ہماری دوسری تحریک

ڈاک ڈنار اور پولیس و فوج سے عدم تعاون ہوگا۔ **مسٹر محمد علی آباد میں** ۱۶ نومبر کو اپنی تقریر میں

۱۶ نومبر کو اپنی تقریر میں الہ آباد یونیورسٹی سے عدم تعاون کی تحریک کی

**ملازمین کھیری کا** الہ آباد ۱۶ نومبر۔ ملازمین۔ بشیر احمد۔ اور مشوق علی۔ نے اپنی سڑکوں پر

**اپیل نامنظور** خلاف مقامی حکومت سے مراضہ کیا تھا۔ لیکن سر ہار کورٹ بلر نے مداخلت سے انکار

کر دیا۔ **ڈیوک آف کنٹا کو** دہلی ۱۶ نومبر۔ دہلی کی میونسپل کمیٹی نے

**تہنیت نامہ پیش جائیگا** کثرت رائے سے فیصلہ کر لیا ہے کہ ڈیوک آف کنٹا کو ادائے غیر مقدم میں ایک تہنیت

پیش کیا جائیگا۔ تحت کیسیاں بھی اسی میں شریک ہوں گی۔

**سکھ لیگ دہلی اور عدم تعاون** دہلی ۱۶ نومبر۔ دہلی کے سکھ لیگ کے رہنماؤں نے

**کی حمایت کا اعلان** سکھ لیگ دہلی نے یہ قراردادیں منظور کی ہیں کہ سکھ سردار منگل سنگھ ایڈیٹر اکالی کو ان

کی گرفتاری پر مبارکباد پیش کی ہے۔ خالصہ کالج اتر اور ایم اے او کالج کے طلباء سے

انہما رہدروی کرتے ہوئے حکومت سے عدم تعاون کرنے پر انہیں ہدیہ مبارکباد پیش کرتے ہیں۔ اور علیگڑھ کالج

کے ان نمائندوں اور خالصہ کالج کے ممبروں اور دونوں کالجوں کے پرنسپلوں کے رویہ کو قابل ملامت تصور کرتے ہیں۔ کیونکہ انہوں نے عدم تعاون کی مخالفت کی

**مسٹر اینڈریوز** علیگڑھ ۱۳ نومبر۔ مسٹر اینڈریوز بول پور جاتے ہوئے علیگڑھ

**علیگڑھ میں** سٹیشن پر اتارے۔ جہاں مسٹر محمد علی اور طلباء مسلم قوم

یونیورسٹی نے سٹیشن پر انکا استقبال کیا۔ سٹیشن سے وہ موٹر پر سوار ہو کر نئی یونیورسٹی کی عمارت میں پہنچے

جہاں انہوں نے ہر ڈنگ ہوٹس کا سائنہ کیا۔ اور وہ نیچے دیکھے جنہیں طلباء رہتے ہیں۔ انہوں نے طلباء

ساتھ کھانا کھایا۔ اور نماز عشاء کے بعد ان کے سامنے ایک پرجوش تقریر کی۔ انہوں نے کہا کہ میں آپ کو

مبارکباد دیتا ہوں۔ آپ لوگوں نے غلامی کی زنجیریں توڑ دیں۔ لازم ہے کہ آپ اسی استقلال سے کام لیتے

ہوئے روحانی آزادی کو برقرار رکھیں۔ **اسلامیہ ہائی سکول** بروز جمعرات بعد نماز

ایک جلسہ درجیات دہم۔ نہم۔ ہشتم۔ ہفتم کا منعقد ہوا۔ صدر جلسہ

حاضرین کو سرائیک پر آمادہ کیا۔ اس کے بعد تجویز پاس ہوئی۔ کہ ایک انتظامیہ کمیٹی بنائی جائے۔ ۲ بجے کول

میں مکمل سرائیک ہو گئی۔ **مجھے آئندہ ویل رکھو** مسٹر شریں پکاش سین بانی

نے اخبار سرچ لائٹ کو اطلاع دی ہے کہ میں نے تحریک قطع تعلقی کی پیروی کرتے ہوئے

وکالت کا پیشہ ترک کر دیا ہے۔ اس لئے آئندہ مجھے کوئی شخص اپنی خط و کتابت میں وکیل نہ کہے جس

**ڈپٹی کمشنر کا بلا وانا منظور** حال میں حکیم جہاں صاحب لالہ سنگھ

ہو ستروائے و مسٹر آصف علی وغیرہ ایڈوان دہلی کو صاحب ڈپٹی کمشنر نے تعلیمی معاملات میں مشورہ کی غرض سے

بلا یا تھا۔ ان لوگوں نے ڈپٹی کمشنر سے انکے جگہ یا عدالت میں ملنے سے انکار کر دیا۔ کہ ہم آپ سے مشورہ کرنے

ممالک غیر کی خبریں

کے لئے ہر وقت مہیا رہیں۔ مگر آپ کی کوٹھی یا عدالت  
یا نیم سرکاری دفاتر میں دفنانا مراد یہ نہیں ہال سے ہوگی  
جاکر نہیں ہے۔

شورش آذربایجان

لارڈ سنہا کی دعوت  
چنورہ میں گزشتہ شنبہ کی شب میں لارڈ سنہا کو ایک  
شاہد ارضیافت دی۔ شہر کے اکثر عمال اور عہدین بھی  
اس موقع مدعو کئے گئے تھے۔

[illegible]

کیتھان پولس پریم اخباریندار نے اعلیٰ  
دی ہے کہ ۱۱-۱۲

نومبر کی درمیانی شب میں گیارہ بجے شہر پشاور  
کی تحصیل میں میجر وکیم کوپتان پورس پر کسی شخص نے  
بم کا گولہ پھینکا۔ گولہ کا دھماکا ہوٹا۔ لیکن نشانہ  
خطا کر گیا۔ اور کوئی نہ تھما نہ ہوئے پایا +

ایک کیونک میں اعلان کیا  
 دُہوک آف کنناٹ

کے ہندوستانی اردلی  
فیصلہ مارشل ڈیوک کف کلا  
کی تشریف آوری ہند کے  
مقرر حسب ذیل فوجی افسر ڈیوک کے ہندوستانی اردلی ہو  
رسالدار مقرر اور آئری لفٹنٹ اسرارام بہادر ۳۱ دین  
مانسز۔ رسالدار حبیب سنگھ ۱۳ دین لانسز۔ صوبیدار  
برہمنی پرشاو سنگھ، دین راجپوت۔ صوبیدار سر پادشا  
۱۲۹ دین بلوچی بلوچستان

اسلحہ حال کی کوشش  
لنڈن ۱۲ نومبر ناکہ یون  
میں پولیس کے سات

آدمیوں پر کیا گیا۔ ۲۔ حملہ مارے گئے۔ اور گرفتار کیے گئے۔ دہلی میں جو مہر نے اسلام حاصل کرنے کیلئے ایک حملہ کیا۔ فتح نے گولیاں چلائیں۔ وہ بچوں کو گولیاں لگیں۔ جنہیں سے ایک مر گیا۔ +

میں پولیس میں مار گئے پیر ہی کے نزدیک  
میں پولیس میں مار گئے پیر ہی کے نزدیک  
مار کیا گیا۔ تین پولیس میں مارے گئے۔ جلاؤروں کے  
گولی مار کر موٹر کو کھڑا کر لیا تھا۔ پٹیلور میں ایک سابق  
کانشیل کو لاکھٹیوں کے سخت زور کو بکھا گیا۔  
اسی نہیں کہ وہ زندہ نیچے۔

ڈاکخانہ لوٹ لیا میں وہ نقاب پوش اور مسلح

آدمی داخل ہوئے۔ انہوں نے پوچھا شرقی کو روک  
لیا۔ اور ۴۴ سو پونڈ نقد ادا کر بھاگ گئے +

ممبر پارلیمنٹ کا  
مسٹر فیوٹی سین

مکان جلا دیا گیا

متفرقات

ترکی قوم پرستوں اور آرمینی سرکاری اطلاق  
آرمینیوں میں صلح ہو گئی۔ منظر ہے کہ امراد  
میں صلح ہو گئی۔ صلح کے وقت ہے امراد اتراک کے  
جیلاقتدار میں اصلاح انگیز مدد ہال میں اور  
انہوں نے وہاں کے باشندوں کی محافظت کا بیڑا

ایکٹایا ہے۔

یونانیوں کا تین لکڑوں ۱۳ نومبر ۱۹۱۱ء کو

شہر کے دروازے عام انتخابات کے معلق پروانے  
 فوج کے باہمی اختلاف کو

مسنگر مصطفیٰ کمال پاشا نے جو اسی جہازوں کی  
کارروائی کے بعد برسات تک کے محاذ پر شدید جارحانہ کارروائی  
شروع کر دی ہے۔ اور یہ نانیوں نے عین شہر ایگونی  
اور اسے کے شہر خالی کر دئے ہیں۔

عہد نامہ آرمینیا کی شرائط حکومت آرمینیا نے  
قطنیہ ۱۲ نومبر

اپنے اور ترکی بالشویک عہد نامہ کی شرائط یہ شائع کی ہیں۔  
اول۔ ارمن خود میں اور بچائے کی مغربی کنارہ  
تک پیچھے ہٹ جائیگی جس سے دنگانہ اور قرقہ باغ ضلع  
ان کے ہاتھ سے نکل جائیگا۔ اور ترکوں اور بالشویکوں  
کے درمیان رسل سائل کا سلسلہ براہ راست قائم ہو  
سکیگا۔

دوسری شرط یہ ہے کہ اگر انیکز نڈر ویلشیل کے  
شہرہ قابض ہو جائیں گے اور اس کے ساتھ دس کیلو میٹر

تک قائم رہیگا +

تیسری شرط یہ ہے کہ ترک قیام امن اور رعایا کی جان و مال کی سلامتی کے ذمہ دار ہوں گے +

سرحد جیہا کا عبور  
قسط نمبر ۱۲ نمبر ایک مین  
خبر نگار ہے کہ ترکوں نے عالم

کی طرف سرحد جاریا عبور کر لی ہے۔ اور اراکین اور اسناد  
میں جنگ جاری ہے۔

سیاست پوچھ پر  
پیس ۱۴ روپیہ بطارت قاضی  
کی اطلاع ہے کہ بوشوکیوں نے

بالتولیو کا قبضہ گوئی بارود کے عظیم ذخائر

پر قبضہ کر لیا ہے۔ اس سبب ملک جو میل ریلوں اور راستوں کی حکومت کے ارکان سپاسٹو پول ہی میں رہتے ہیں۔